

రాగం :

తాళం :

గానం :

రచన : రామానుజ సమద్రాల

సంగీతం : కె. సాకేత్

185. నీలి మేఘమాల

ప || నీలి మేఘమాల నింగిలోకలాగ కరిగినేల జారేనే

చిలిపి వయసు వేళ చిగురు మనసిలాగా ఎగసి నింగి చేరేనే

చినుకులా చిలిపిగా తళుకుమన్న తరగని మెరుపులా

పరువమే పలికిన స్రళయరాగ భావమే... లోలోనా

|| నీలి మేఘమాల ||

చ || 1 నీ చూపులే కిరణాల సొంపులే హరివింటి రంగులే

నింగి వంగి నేలతోటి ప్రేమ పంచెనేమో

నేల పొంగి నింగి తోటి చూపు కలిపెనేమో

చూరమింక చెరిగిపోయి చేరువైన వేళ

అంతరాలు తొలగిపోయి ఈవేళా... చినుకులా

|| నీలి మేఘమాల ||

చ || 2 ఏనాడో పూసినా నీకోసం వేచినా

ఆనాటి ఊసులే నీ కోసం దాచినా

అందమైన ఊహలన్ని పలకరించు వేళ

కొత్త కొత్త అందమంత తొందరించువేళ

పొంగి క్షణములన్ని యుగములైన వేళ

మధురమైన అనుభవాలు.... ఈ వేళా

|| నీలి మేఘమాల ||